

# جمعیۃ علماء اسلام کا صد سالہ عالمی اجتماع

جمعیۃ علماء اسلام کے ”صد سالہ عالمی اجتماع“، میں شرکت کے لیے پاکستان شریعت کونسل کے امیر مولانا فداء الرحمن درخواستی اور رقم الحروف کو مولانا نفضل الرحمن نے زبانی طور پر یہ کہہ کر دعوت دی تھی کہ آپ حضرات مہمان نہیں بلکہ میزبان ہیں اس لیے ہم دعوت نامہ اور اٹھری کارڈ وغیرہ کے تنکف میں نہیں پڑے اور شریک ہونے کا پروگرام بنا لیا۔ چنانچہ مولانا عبدالرؤوف ملک، جناب صلاح الدین فاروقی، مولانا احمد علی فاروقی، حافظ شفقت اللہ اور رقم الحروف کانفرنس میں حاضر ہوئے، پنڈال تک پہنچے، اس سے آگے جانے کے لیے ہم سے پاس طلب کیا گیا جو ہمارے پاس نہیں تھا اس لیے وہیں ایک کونے میں بیٹھ کر ہم نے مولانا نفضل الرحمن، حافظ حسین احمد، مولانا عطاء الرحمن اور مولانا عبداللہ کے خطابات سنئے اور عصر کی نماز کا وقفہ ہونے پر واپس آگئے۔

کانفرنس میں ملک بھر سے علماء کرام، جماعتی کارکنوں، مختلف مکاتب فکر کے دینی و سیاسی راہنماؤں اور عوام کی وسیع پیمانے پر بھر پور شرکت دیکھ کر بے حد خوشی ہوئی۔ ”صد سالہ عالمی اجتماع“ ملک بھر سے لوگوں کی حاضری، مختلف مذاہب و مسالک کی نمائندگی اور سیاسی جماعتوں کے متعدد راہنماؤں کی شرکت کے باعث ایک بھر پور ”قومی کانفرنس“ کی صورت اختیار کیے ہوئے تھی جبکہ مختلف ممالک سے علماء کرام کی جماعتوں کے فوڈ کی تشریف آوری نے اسے فی الواقع ”عالمی اجتماع“ بنا دیا تھا۔ البتہ مولانا سمیح الحق کی شدت کے ساتھ محسوس ہوئی کہ ان کے پڑوس میں منعقد ہونے والے اس عظیم دینی و قومی اجتماع میں ان کے شریک ہونے سے بلاشبہ کانفرنس کی عظمت و افادیت اور مقصدیت میں اضافہ ہوتا، بہر حال

رموز مملکت خوشنی خروائی دانند

ہمارے خیال میں کانفرنس کا بنیادی مقصد حریت قومی اور نفاذ اسلام کی جدوجہد کے ساتھ ساتھ شیخ الہند حضرت مولانا محمود حسن دیوبندی کی قیادت میں اب سے ایک سو سال قبل اس جدوجہد کے طریق کار میں اساسی تبدیلی اور اس کا رخ عسکریت کے مجاز سے عدم تشدد پر مبنی پر امن سیاسی جدوجہد کی طرف موڑ دینے کے تاریخی دلیلے کے ساتھ تجدید عزم اور اس کے تسلسل کو جاری رکھنے کا اعلان تھا جس میں جمعیۃ علماء اسلام کی قیادت کا میاب رہی ہے اور ہم اس پر

جمعیت کے قائدین اور کارکنوں کو مبارک باد پیش کرتے ہیں۔

حضرت شیخ الہند کی قیادت میں جمہور علماء ہند نے ایک صدی قبل اپنی جدوجہد کو صرف عسکریت کے مجاز سے پر امن سیاسی تحریک میں تبدیل کرنے کا فیصلہ نہیں کیا تھا بلکہ اس کے ساتھ اور بہت سی اہم باتیں اس تاریخی فیصلے کا حصہ تھیں۔ مثلاً یہ کہ اپنی جدوجہد کو دینی حلقوں تک محدود رکھنے کی بجائے انہوں نے جدید تعلیم یافتہ حضرات اور سیاسی کارکنوں کو بھی اپنے ساتھ شامل کیا تھا جس کے نتیجے میں مولانا محمد علی جوہر، مولانا شوکت علی، مولانا ظفر علی خان، ڈاکٹر مختار احمد انصاری، ڈاکٹر سعیف الدین کچلو، چودھری افضل حق، شیخ حامد الدین اور ماہر تاج الدین انصاری جیسے قدآؤر سیاسی راہنماء تحریک کو میسر آئے تھے۔ اور اس کے ساتھ ساتھ غیر مسلم باشندگان وطن بھی تحریک آزادی تھی کہ تحریک خلافت کا حصہ بننے تھے۔ یہ حضرت شیخ الہند کی فہرست و بصیرت اور ان کی ہمدرگی کا اظہار تھا کہ تحریک خلافت کو مہماں گاندھی کی سربراہی میں غیر مسلم سیاسی کارکنوں کی ہر جگہ بڑی کھیپ مل گئی تھی۔ جبکہ اس کا تیسرا پہلو یہ ہے کہ شیخ الہند کی جدوجہد اور فکری راہنمائی کی روشنی میں جمیعہ علماء ہند اور مجلس احرار اسلام جیسی دو بڑی جماعتیں جب پورے بر صغیر میں متحرک ہوئیں تو ان کی قیادت میں صرف دیوبندی مسک کے بزرگ شامل نہیں تھے بلکہ دوسرے مذہبی مکاتب فکر مثلاً بریلوی، اہل حدیث، شیعہ اور جدید تعلیم یافتہ طبقوں کی سرکردہ شخصیات بھی اس قیادت کا متحرک حصہ تھیں۔

ہمارے خیال میں شیخ الہند کی راہنمائی میں اب سے ایک صدی قبل کے دینی راہنماؤں نے آزادی و خود مختاری اور نفاذِ اسلام کے دو بنیادی اہداف کے لیے تحریک کا جو نیارخ طے کیا تھا، اس کی بنیاد میں (۱) عدم تشدد پرستی پر امن سیاسی جدوجہد (۲) غیر مسلم باشندگان وطن کی اس تحریک میں شرکت (۳) جدید تعلیم یافتہ حضرات کو اس کی قیادت کے لیے آگے لانا (۴) اور تمام مذہبی مکاتب فکر کو اس تحریک کا عملی حصہ بنانا شامل تھا۔

جمعیت علماء اسلام پاکستان کے حالیہ ”صد سالہ عالمی اجتماع“ کو دیکھ کر یہ اطمینان بخش اندازہ ہوتا ہے کہ دینی جدوجہد کے یہ اہداف اور دائرے نگاہوں سے اوچھل نہیں ہوئے۔ تحریک شیخ الہند کے میرے جیسے نظریاتی اور شعوری کارکن کے اطمینان اور خوشی کے لیے اتنی بات ہی کافی ہے اور اسی جذبہ و احساس کے ساتھ ”صد سالہ عالمی اجتماع“ کے منتظمین کو اس با مقصد پیش رفت پر دل کی گہرائیوں سے مبارک باد پیش کر رہا ہوں۔

## مذہبی قوتوں کے باہمی اختلافات اور درست طرز عمل

امیر المؤمنین حضرت عمر بن عبد العزیز نے پہلی صدی ہجری کے خاتمه پر خلافت سنگاہی تھی، اس سے قبل حضرات صحابہ کرام کے درمیان جمل اور صفين کی جنگیں ہو چکی تھیں اور صلح کے باوجود فیضی طور پر اس ماحول کے اثرات کسی نہ کسی حد تک باقی تھے۔ حضرت عمر بن عبد العزیز کا تعلق بنو امیہ سے تھا اور وہ اموی خلافت کے تسلسل میں ہی بسر اقتدار آئے تھے جبکہ بنو امیہ مذکورہ بالاجنگوں میں واضح فرقہ رہے ہیں۔ اس پس منظر میں حضرت عمر بن عبد العزیز سے ان دو جنگوں کے بارے میں سوال کیا گیا تو انہوں نے بہت خوبصورت جواب دیا کہ جب اللہ تعالیٰ نے ہمارے ہاتھوں کو اس خوزیزی میں ملوث ہونے سے محفوظ رکھا ہے تو ہم اپنی زبانوں کو بھی ان جنگوں میں ملوث ہونے سے بچائیں گے۔

ہمارے بزرگ یعنی اکابر علماء دین دنیا میں پاکستان سے قبل اس کی حمایت یا مخالفت کے حوالہ سے دو گروہوں میں بٹ گئے تھے، باہمی سیاسی مجاز آرائی پوری شدت کے ساتھ ہوئی تھی اور اس کے اثرات خاصے عرصے تک محسوس کیے جاتے رہے۔ مگر جب دونوں گروہ کے علماء کی اکثریت ملک میں نفاذ اسلام کے لیے ایک تکتہ پر آگئی اور اس اتحاد کائی موقع پر عملی مظاہرہ بھی ہو گیا تو اب بچھلی باقتوں کو دوبارہ کرید کرنے نسل کو نیوڈ کرنے کا کوئی فائدہ نہیں ہے۔ اس لیے مجھ سے اگر کوئی اس حوالہ سے سوال کرتا ہے تو کوفت ہوتی ہے، اکثر ثالد دیتا ہوں اور کبھی حسب موقع ڈانت بھی دیا کرتا ہوں۔ اس لیے کہ دونوں طرف ہمارے بزرگ تھے، اگرچہ رائے اختلاف تھا اور اپنے وقت پر مجاز آرائی بھی ہوئی تھی مگر وقت گزر گیا ہے اور یہ مجاز آرائی جنگ جمل اور جنگ صفين کی طرح تاریخ کی نذر ہو گئی ہے۔ اب ہمارے لیے حضرت عمر بن عبد العزیز کا مذکورہ بالاتر تجھی جملہ ہی راہنمائی فراہم کرتا ہے کہ جب ہم براہ راست اس مجاز آرائی کا حصہ نہیں تھے تو اب زبان قلم کے ذریعہ اس کا بالواسطہ حصہ کیوں بنیں؟ میں نے دونوں طرف کے بعض کونوں سے ماضی کی تلکیبوں کی راکھ سے ہلاکا ہلاکا دھواں اٹھتے دیکھا ہے اس لیے یہ عرض کرنے کی ضرورت محسوس کر رہا ہوں۔

دوسری یہ کہ میرے طالب علمی کے دور کی بات ہے میں مدرسہ نصرۃ العلوم کا طالب علم ہونے کے ساتھ ساتھ جمعیۃ علماء اسلام کا متحرک کارکن بھی تھا۔ اس دور میں مجاہد ملت حضرت مولانا غوث ہزاروی ایک بار مرکزی جامع مسجد گوجرانوالہ میں تشریف لائے تو حضرت مولانا مفتی عبدالواحد نے شہر کے کچھ علماء کرام کو جمع کر لیا جن سے مولانا ہزاروی نے خطاب کیا۔ انہوں نے ایک بات بہت زور دے کر فرمائی کہ آپ میں بہت سے دوستوں نے حضرت مدنی، حضرت امیر شریعت، حضرت مولانا احمد علی لاہوری اور دوسرے بزرگوں کو دیکھا ہے اور ان کے ساتھ کام کیا ہے۔ اب آپ کا خیال ہو گا کہ ان جیسے مزید بزرگ سامنے آئیں گے تو ہم ان کی قیادت میں کام کریں گے۔ وہ سب چلے گئے ہیں ان میں سے کوئی نہیں آئے گا اور اب آپ حضرات کو ہمارے جیسے لوگ ہی ملیں گے اس لیے ان کا انتظار کرنے کا کوئی فائدہ نہیں ہے۔ اللہ تعالیٰ ہم جیسے لوگوں سے ہی کام لے رہا ہے اس لیے آپ بھی ہمارے ساتھ گزارہ کریں اور کام کے لیے میدان میں نکلیں۔ یہ وقت گزر گیا تو پھر ہم جیسے بھی نہیں ملیں گے۔ حضرت مولانا ہزاروی کی یہ باتیں یاد آتی ہیں تو بہت سی الجھنیں ذہن سے خود بخود ہوئی چلی جاتی ہیں اور آج کے کارکنوں سے یہ کہنا کو جی چاہتا ہے کہ وقت ضائع نہ کریں، جو موجود ہیں ان کو غنیمت کیجیں اور دینی جدوجہد کے حوالہ سے جو کچھ کر سکتے ہیں وہ ضرور کریں۔ ہترکی تلاش بہت اچھی چیز ہے لیکن ہتر کے انتظار میں موجود کو گنو بیٹھنا بھی کوئی غلطی نہیں کیا جاتا ہے۔

جبکہ تیسرا بات یہ عرض کرنا چاہتا ہوں کہ بہت سے دوستوں کو اس بات کا انتظار ہے کہ سب لوگ متحد ہوں گے تو ہم کام کریں گے۔ اہل حق کا اتحاد بہت مبارک چیز ہے لیکن دینی جدوجہد تو اپنے اپنے دائرہ میں بھی کی جاسکتی ہے بلکہ آج کی تکنیک یہ ہے کہ ایک کام کو مختلف زاویوں اور حوالہ سے کیا جائے تو وہ زیادہ موثر ہوتا ہے۔ سیکولر حلقوں اور این جی اوز کو دیکھ لیں کہ وہ سینکڑوں نہیں بلکہ ہزاروں حلقوں میں تقسیم ہیں اور اپنا اپنا کام کیے جا رہی ہیں۔ ایک ہی ایجنڈے کے لیے بیسیوں الگ الگ این جی اوز متحرک نظر آتی ہیں، البته ان کے درمیان اندر اسٹینڈنگ اور اباط موجود رہتا ہے

اور بوقت ضرورت ایک دوسرے سے تعاون بھی کرتی ہیں۔ آپ پاکستان میں سیکولر ایجنسی کے پر کام کرنے والی این جی اوز کو شمار کرنا چاہیے تو ان کی فہرست سینکڑوں میں نہیں ہزاروں میں بنے گی جبکہ ان کا کام اور اس کے اثرات دیکھیں تو سرچکرانے لگتا ہے۔ عسکری جنگوں میں بھی صفت بندی کی ترتیب قصہ پاریہ بن چکی ہے، یہ جنگیں اب الگ الگ مصور چوپوں اور مرماں کو میں پیٹھ کر لڑی جاتی ہیں، البتہ ان میں پیش قدمی اور کامیابی کا انحصار باہمی ربط و تعاون اور اعتماد و مفہوم است پر ہوتا ہے۔

میں خود دینی جماعتیں کے اتحاد کے لیے ہر وقت اور ہر سطح پر کوشش رہتا ہوں مگر اسے کام کرنے کی شرط قرار دینا دانشمندی کی بات نہیں ہے۔ ہم اگر موجود دائروں میں رہتے ہوئے اپنا اپنا کام کریں، ایک دوسرے کی مخالفت نہ کریں، باہمی مفہوم است و تعاون کی فضایاں کر لیں اور مشترک کملی و قومی مقاصد پر متفقہ موقف سامنے لا کر اس کے لیے کام کرتے رہیں تو اس کے اثرات بھی کمزور نہیں ہوں گے۔ البتہ اس کے ساتھ ساتھ اتحاد کی کوشش بھی جاری رہے گی کہ بہر حال اتحاد میں برکت ہوتی ہے۔

## خطبات راشدی (جلد دوم)

تقلیل: شیخ الحدیث مولانا ابو عمر زادہ الرashdi

مرتب: قاری جبیل الرحمن اختر

**اہم عنوانات:** علم حدیث سے محدثین کا استدلال، امام بخاریؓ اور علم حدیث، امام ابوحنیفہؓ کا سیاسی ذوق، فقہ حنفی کی تدوین، امام ابوحنیفہ کی فقہ، ہم حنفی کیوں ہیں؟ تدریسی عمل میں استاد کا کردار، اسلامی اور مغربی تعلیم میں فرق، انسانی حقوق اور سیرت النبی، انسانی حقوق کا مغربی فلسفہ

[صفحات: ۳۲۰]

## اسوہ رہبر عالم

(سیرت نبوی کے مختلف پہلوؤں پر تحریروں کا انتخاب)

— از قلم: ابو عمر زادہ الرashdi —

— مرتب: ناصر الدین خان عامر —

[صفحات: ۱۲۲۔ قیمت: ۸۰ روپے]

(مکتبہ امام اہل سنت پرستیاب ہیں)